

# ગુજરાત રાજ્ય રોડ સેફ્ટી ઓથોરીટી

પ્રથમ માળ, નિયામકશ્રી અર્ચશાસ્ત્ર અને આંકડાશાસ્ત્રની જુની કચેરી, સેક્ટર-૧૮

પોલીસ ભવનની બાજુમાં

ગાંધીનગર.

Email :- gujrosa@gmail.com

ક્રમાંક/ગુજરોસા/૦૪/રોડ સેફ્ટી/વિદ્યાર્થી પ્રવાસ/૧૬-બી

તારીખ. ૮-૩-૨૦૧૯ ■ 8 MAR 2019

આદેશ ક્રમાંક--૦૪--/૨૦૧૯.

## વંચાણે લીધા :-

- (૧) ગુજરાત સ્ટેટ રોડ સેફ્ટી ઓથોરીટીની તા.૧૩-૨-૨૦૧૯ ના રોજ થયેલ બેઠકની કાર્યનોંધ.
- (૨) ગુજરાતના સને-૨૦૧૮ના માર્ગ અકસ્માતના આંકડા.
- (૩) ગુજરાત રોડ સેફ્ટી ઓથોરીટી એક્ટ, ૨૦૧૮ ની કલમ-૧૫ (૧)૮

## ૧. આ મુ ખ.

ગુજરાત રાજ્યમાં માર્ગ સલામતી સુનિશ્ચિત કરવા ગુજરાત રોડ સેફ્ટી ઓથોરીટી એક્ટ, ૨૦૧૮ ની કલમ-૩ હેઠળ રચાયેલી ગુજરાત રાજ્ય રોડ સેફ્ટી ઓથોરીટીની બેઠક તા.૧૩-૨-૨૦૧૯ ના રોજ ઓથોરીટીના અધ્યક્ષ અને માન. મંત્રીશ્રી (વાહન વ્યવહાર) ના અધ્યક્ષ સ્થાને તેઓશ્રીની ચેમ્બરમાં બપોરના ૦૩-૦૦ કલાકે મળી હતી. આ બેઠકના એજન્ડા નં.૧ થી શાળાના બાળકોના પ્રવાસ વખતે સલામત પરિવહન માટે જરૂરી ચર્ચા વિચારણા કરી જરૂરી દિશા-નિર્દેશો બહાર પાડવા વિચારણા કરવામાં આવેલ હતી. જે અન્વયે આ આદેશ બહાર પાડવામાં આવે છે.

## ૨. અવલોકનો અને કારણો :-

ઓથોરીટીએ અવલોકન કર્યું હતું કે રાજ્યમાં તાજેતરમાં શૈક્ષણિક સંસ્થા તેમજ ટયુશન ક્લાસમાં અભ્યાસ કરતાં બાળકોને પ્રવાસમાં લઈ જતી વેળાએ ગાંભીર માર્ગ અકસ્માતો થયા છે. દા.ત. તા.૨૫-૧૨-૨૦૧૮ ના રોજ અમદાવાદની એક શાળાના બાળકોને ઉજ્જૈન ઓમકારેશ્વરના પ્રવાસે લઈ જતી વખતે વિદ્યાર્થીઓ ભરેલી બસને ગોધરા પાસે માર્ગ અકસ્માત થયો હતો. આ અકસ્માતમાં ૨૮ જેટલા વિદ્યાર્થીઓને ઈજા પહોંચી હતી જ્યારે કંડક્ટરનું મૃત્યુ થયું હતું. આ બસ સ્લીપર પ્રકારની હતી. આ અકસ્માતમાં ૪૦ મુસાફરોની ક્ષમતાની સામે ૧૦૭ જેટલા મુસાફરો બેસાડવામાં આવ્યા હતા અને વળાંકમાં પણ બસ ડ્રાઈવર ધ્વારા પુરપાટ ઝડપે બસ ચલાવાતી હતી તેવી હકીકતો ધ્યાનમાં આવી હતી. પોલીસ ધ્વારા શાળા સંચાલકો, ડ્રાઈવર, બસ માલિક વિગેરે સામે કડક કોજદારી કાર્યવાહી કરવામાં આવી હતી. આ દુઃખદ બનાવ અગાઉ સુરતના એક ટયુશન ક્લાસના વિદ્યાર્થીઓને પ્રવાસમાં લઈ જતી વેળાએ ડાંગમાં ગાંભીર માર્ગ અકસ્માત થયો હોવાની હકીકત પણ ઓથોરીટીએ ધ્યાનમાં લીધી હતી.

૫૨૩ | Email

૩૩૧૦૬ | ૨૦૧૯



આ તમામ હકીકતોની ગંભીરતા પુર્વક ચર્ચા વિચારણા કરી ઓથોરીટીએ અવલોકન કર્યું હતું કે શૈક્ષણિક સંસ્થા કે ટ્યુશન ક્લાસ ધ્વારા યોજાતા પ્રવાસમાં પુરતી કાળજી લેવાતી નથી. જેનો ભોગ વિદ્યાર્થીઓ બને છે. વિદ્યાર્થીઓ રાજ્ય અને દેશનું ભવિષ્ય છે. એક પણ વિદ્યાર્થીનું મૃત્યુ થાય કે વિદ્યાર્થીને ઈજા થાય તે રાજ્ય માટે ગંભીર બાબત છે. આવા પ્રવાસ વખતે વિદ્યાર્થીઓની સલામતી સુનિશ્ચિત થાય તે માટે (૧) શૈક્ષણિક સંસ્થા કે ટ્યુશન ક્લાસના સંચાલકો (૨) વાહનના માલિક કે વાહનના નિયંત્રક કે વાહનના કબજેદાર કે ટ્રાવેલ્સ ઓપરેટર (૩) વાહન અને (૪) વાહનના ડ્રાઈવર એમ ચારેય પરિબલોને જવાબદાર ગણવા જોઈએ. આથી ઓથોરીટીએ કાળજી પૂર્વકની ચર્ચા વિચારણાના અંતે સર્વાનુમતે રાજ્યમાં શૈક્ષણિક સંસ્થા તથા ટ્યુશન ક્લાસ ધ્વારા કે અન્ય કોઈપણ સંસ્થા કે વ્યક્તિ ધ્વારા વિદ્યાર્થીઓ માટેના પ્રવાસના આયોજન વખતે વિદ્યાર્થીઓની સલામતી સુનિશ્ચિત કરવા નીચે પ્રમાણેના આદેશ આપવાનું ઠરાવેલ છે.

### ૩. દિશા નિર્દેશો.

૩.૧. ગુજરાત રોડ સેફ્ટી ઓથોરીટીની તા.૧૩-૨-૧૯ ની બેઠકથી થયેલ ઠરાવ અન્વયે ગુજરાત રોડ સેફ્ટી ઓથોરીટી એક્ટ, ૨૦૧૮ ની કલમ-૧૫(૧) હેઠળ આ આદેશ આપવામાં આવે છે.

૩.૨. રાજ્યમાં શૈક્ષણિક સંસ્થા તથા ટ્યુશન ક્લાસ ધ્વારા કે અન્ય કોઈપણ સંસ્થા કે વ્યક્તિ ધ્વારા વિદ્યાર્થીઓ માટેના પ્રવાસના આયોજન વખતે વિદ્યાર્થીઓની સલામતી સુનિશ્ચિત કરવા (૧) શૈક્ષણિક સંસ્થા કે ટ્યુશન ક્લાસના સંચાલકો અને (૨) વાહનના માલિક કે વાહનના નિયંત્રક કે વાહનના કબજેદાર કે ટ્રાવેલ્સ ઓપરેટરોએ નીચે પ્રમાણેના આદેશોનું ફરજિયાતપણે પાલન કરવાનું રહેશે.

:૧: શૈક્ષણિક પ્રવાસ કરતાં પહેલાં લેવાતી થતી કાળજી.

(એ) વાહનની યાંત્રિક તપાસણી સંબંધીત આરટીઓ કચેરીના મોટર વાહન નિરીક્ષક દ્વારા ફરજિયાતપણે કરાવવી.

(બી) વાહનના સંબંધિત કાગળો જેવાકે વાહનનું ફીટનેશ સર્ટીફિકેટ, પરમીટ, પીયુસી, વિમો વિગેરે માન્ય (વેલીડ) છે તથા ડ્રાઈવર અધિકૃત ડ્રાઈવીંગ લાયસન્સ તથા બેઝ ધરાવે છે તે બાબત સુનિશ્ચિત કરવા સંબંધીત આરટીઓ કચેરીના મોટર વાહન નિરીક્ષક દ્વારા ફરજિયાતપણે તપાસણી કરાવવી.

(સી) સ્પીડ ગર્વનર, રીફ્લેક્ટીવ ટેપ વગેરે અંગેના નિયમોની જોગવાઈનું પાલન થયેલ છે કે, નહીં તે સુનિશ્ચિત કરવું.

આવી તપાસ કર્યા બાદ સંબંધીત આરટીઓ કચેરીના મોટર વાહન નિરીક્ષકને વાહન, વાહનના દસ્તાવેજ તેમજ ડ્રાઈવીંગ લાયસન્સ અંગે સંતોષકારક પ્રમાણપત્ર મળ્યું હોય તે સિવાયનું કોઈપણ વાહન પ્રવાસમાં લઈ જઈ શકાશે નહીં.

:૨: પ્રવાસ આયોજક દ્વારા લેખિત બાંહેધરી આપવી. જેમાં જણાવવું કે,

(એ) બેઠક ક્ષમતા કરતાં વધુ બાળકો બેસાડવામાં નહીં આવે.

(બી) રાત્રીના ૧૨-૦૦ થી સવારના ૦૬-૦૦ સુધી પ્રવાસ કરવામાં નહીં આવે.

:૩: વાહનના માલિક કબજેદાર, ટ્રાવેલ્સ કંપનીના સંચાલક ધ્વારા લેખિત બાંહેધરી આપવી. જેમાં જણાવવું કે,



- (એ) બેઠક ક્ષમતા કરતાં વધુ બાળકો બેસાડવામાં નહીં આવે.  
 (બી) રાત્રીના ૧૨-૦૦ થી સવારના ૦૬-૦૦ સુધી પ્રવાસ કરવામાં નહીં આવે.  
 (સી) જે ડ્રાઈવરો અકસ્માતમાં સંડોવાયેલા હોય તેમને વાહન ચલાવવા દેવામાં આવશે નહીં.  
 (ડી) ડ્રાઈવર ધ્વારા કાળજી પુર્વક તથા સલામત રીતે વાહન ચલાવવામાં આવશે.

૩.૩. આ આદેશોના અનાદર અથવા તેના અમલીકરણમાં નિષ્ફળતા બદલ જવાબદારો સામે ગુજરાત રોડ સેફ્ટી ઓથોરીટી એક્ટ, ૨૦૧૮ ની કલમ-૧૭ તેમજ કલમ-૨૩ હેઠળ દંડનીય પગલા લઈ શકાય છે.

(વી.પી.પટેલ)

રોડ સેફ્ટી કમિશનર  
 ગુજરાત રોડ સેફ્ટી ઓથોરીટી.

ક્રમાંક/ગુજરાત/૦૪ /રોડસેફ્ટી-વિદ્યાર્થી પ્રવાસ/૧૬-૦૧  
 પ્રથમ માળ, નિયામકશ્રી અર્થશાસ્ત્ર અને આંકડાશાસ્ત્રની જુની કચેરી,  
 સેક્ટર-૧૮ પોલીસ ભવનની બાજુમાં,  
 ગાંધીનગર.

તારીખ. ૮-૩-૨૦૧૯. 8 MAR 2019

પ્રતિ, નિશ્ચિત સમય મર્યાદામાં અમલવારી અર્થે.

- (અ) તમામ પોલીસ કમિશનરશ્રીઓ.  
 (૧) પોલીસ કમિશનરશ્રી, પોલીસ કમિશનરની કચેરી, શાહીબાગ, અમદાવાદ.  
 (૨) પોલીસ કમિશનરશ્રી, પોલીસ કમિશનરની કચેરી, પોલીસ ભવન, અઠવાલાઈન્સ, સુરત.  
 (૩) પોલીસ કમિશનરશ્રી પોલીસ કમિશનરની કચેરી, પોલીસ ભવન, અમદાવાદ.

ક્રમાંક:યોજના/૫૨૫/૨૦૧૯/૧૯૧

જિલ્લા શિક્ષણાધિકારી કચેરી,

ભાવનગર તા.૦૧૧/૦૬/૨૦૧૯

પ્રતિ,

આચાર્યશ્રી,

સરકારી/RMSA/ગ્રાન્ટેડ/નોન-ગ્રાન્ટેડ

માધ્યમિક અને ઉચ્ચતર માધ્યમિક શાળાઓ તમામ

ભાવનગર

ઉક્ત પરીપત્રની જાણ તથા અમલ થવા સારુ.



જિલ્લા શિક્ષણાધિકારી

ભાવનગર

નકલ રવાના જાણ તથા અમલવારી સારુ:

શિ.નિ.શ્રી/મ.શિ.નિ.શ્રી